

இலங்கை வெளிநாட்டு வேலைவாய்ப்புப் பணியகம் - 2013

இலங்கை வெளிநாட்டு வேலைவாய்ப்புப் பணியகத்தினதும் அதன் துணைக் கம்பனியினதும் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான ஒன்றிணைந்த விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சற்கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக் கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1985 இன் 21 ஆம் இலக்க இலங்கை வெளிநாட்டு வேலைவாய்ப்புப் பணியக அதிகாரச்சட்டத்தின் 18(3) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் பணியகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக் கூற்றுக்களுக்கான முகாமைத்துவத்தின் பொறுப்பு

இந்த ஒன்றிணைந்த நிதிக் கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக் கூற்றுக்களின் மீது அபிப்பிராயம் தெரிவிப்பது எனது பொறுப்பாகும். என்னால் உயர் கணக்காய்வு நிறுவனங்களின் சர்வதேச கணக்காய்வு நியமங்களுக்கு ஒத்ததாக (ISSAI 1000-1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுகளுடன் நான் இணங்கி நடப்பதனையும் நிதிக் கூற்றுக்கள் பொருண்மையான பிறழ்கூற்றுக்கள் அற்றன என்பதற்கான நியாயமான உறுதிப்பாட்டைப் பெற்றுக்கொள்வதற்கும் கணக்காய்வு திட்டமிடப்பட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக் கூற்றுக்களிலுள்ள தொகைகளையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான நடைமுறைகள் கணக்காய்வில் உள்ளடங்கும். மோசடி அல்லது தவறுகள் காரணமாக நிதிக் கூற்றுக்களில் ஏற்படக்கூடிய போதியளவு தவறான கூற்றுக்களை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பணியகத்தின் நிதிக் கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பணியகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காகவல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக் கூற்றுக்களின் ஒட்டுமொத்தச் சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. கணக்காய்வு நோக்கெல்லையையும் அளவையும் தீர்மானிப்பதற்கு 1971 ஆம் ஆண்டின் 38 ஆம் இலக்க நிதியதிகாரச் சட்டத்தின் 13 ஆம் பிரிவினது (3) மற்றும் (4) ஆம் உப பிரிவுகள் கணக்காய்வாளர் தலைமை அதிபதிக்கு தற்றுணிவு அதிகாரத்தை வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம் - பணியகம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை வெளிநாட்டு வேலைவாய்ப்புப் பணியகத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

முனைப்பழியுள்ள அபிப்பிராயம் - ஒன்றிணைந்த

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை வெளிநாட்டு வேலைவாய்ப்புப் பணியகத்தினதும் அதன் துணைக் கம்பனியினதும் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 ஒன்றிணைந்த நிதிக்கூற்றுக்கள்

அமைச்சரவைக் குறிப்பு இலக்கம் 96/1019/107/028 இன் மூலம் இலங்கை வெளிநாட்டு வேலைவாய்ப்புப் பணியகத்தின் கீழ் வரையறுத்த பொறுப்புக்களுடன் இணைந்த கம்பனியொன்றை உருவாக்குவதற்காக 1996 ஏப்ரல் 18 ஆந் திகதிய குறிப்பினைக் கவனத்தில் கொண்டு ரூபா 5 மில்லியன் செலுத்தி முழு மூலதனத்துடன் வரையறுக்கப்பட்ட பொறுப்புக்களுடன் இணைக்கம்பனியொன்றை உருவாக்குவதற்கு 1996 மே 29 ஆந் திகதி அமைச்சரவைக் கூட்டத்தின் போது தீர்மானிக்கப்பட்டிருந்தது. அதன் படி 1996 ஒக்தோபர் 06 ஆந் திகதி இலங்கை வெளிநாட்டு வேலைவாய்ப்புப் பணியகத்தின் முகவர் (தனியார்) கம்பனி, அதன் முழுமையான அங்கீகரிக்கப்பட்ட மூலதனமான ரூபா 100 மில்லியன், வழங்கப்பட்ட பங்கு மூலதனமான ரூபா 5,000,040 தொகையில் ரூபா 5 மில்லியன் பணியகத்தின் முதலீடாகப் பெறப்பட்டு கூட்டிணைக்கப்பட்டிருந்தது.

அவ் இணைந்த கம்பனியில் 2009 ஆம் ஆண்டின் பின்னர் அறிவிக்கப்பட்ட பங்கிலாபத்தில் எவ்வித பங்கிலாபமும் கிடைக்காதிருந்ததுடன் 2013 திசெம்பர் 31 ஆந் திகதியில் உள்ளவாறு ரூபா 3,510,073 தொகையான பங்கிலாபம் கிடைக்கவேண்டியிருந்தது.

2.2.2 இலங்கை கணக்கீட்டு நியமங்கள்

பின்வரும் விடயங்கள் அவதானிக்கப்பட்டன.

(அ) இலங்கை கணக்கீட்டு நியம இலக்கம் 16 இன் பிரகாரம் ஆதனங்கள், பொறிகள் மற்றும் உபகரணங்களுக்கு பெறுமானத்தேய்விடும் போது வருடாந்தம் சொத்துக்களின் பயன்தரு ஆயுட்காலம் முன்னரே மதிப்பிடப்பட்டு பெறுமானத்தேய்வு வீதம் மற்றும் பெறுமானத்தேய்வு முறைமை மாற்றஞ்செய்யப்பட வேண்டிய போதிலும், அவ்வாறு வருடாந்த பெறுமானத்தேய்வு வீதம் மதிப்பிடப்படாமையினால் 21 வாகனங்களுக்குரிய தேறிய பெறுமதி ரூபா 500 ஆக மிகவும் குறைந்த பெறுமதியில் ஏடுகளில் காணப்பிக்கப்பட்டிருந்தது.

(ஆ) இலங்கை கணக்கீட்டு நியம இலக்கம் 36 இன் கீழ் குறிப்பிடப்பட்ட காலத்திற்கு ஒரு தடவை சொத்துக்களில் இழப்பீட்டுத் தன்மையைக் காண்பிக்குமாயின் அச்சொத்துக்களின் புத்தகப் பெறுமதியையும் சந்தைப் பெறுமதியையும் ஒப்பீடு செய்து ஏட்டுப்பெறுமதி சந்தைப் பெறுமதியை விட குறைவாயின் அவ்வேறுபாட்டின் அளவு பதிவழிக்கப்பட வேண்டிய போதிலும் அவ்வாறான பெறுமதி ஒப்பீடு செய்யப்பட்டு சீராக்கம் மேற்கொள்ளப்பட்டிருக்கவில்லை.

2.2.3 கணக்கீட்டுக் குறைபாடுகள்

மீளாய்வாண்டில் சமுர்த்தி அதிகாரசபைக்கு நிலையான வைப்பை ஆரம்பிப்பதற்கு வழங்கப்பட்ட ரூபா 100 மில்லியன் நிதி தொடர்பாக நிதிக்கூற்றுக்களில் வெளிப்படுத்தப்படாதிருந்ததுடன் கிடைக்க வேண்டிய தொகையாகவும் காண்பிக்கப்பட்டிருக்கவில்லை.

2.2.4 இணக்கஞ் செய்யப்படாத கட்டுப்பாட்டுக் கணக்குகள்

நிதிக்கூற்றுக்கள் மற்றும் அதனுடன் சமர்ப்பிக்கப்பட்ட பட்டோலைகளின் பிரகாரம் 05 சொத்துக் கணக்குகளிலும் 04 பொறுப்புக் கணக்குகளிலும் முறையே ரூபா 850,102 தொகை மற்றும் ரூபா 56,359,101 ஆன வேறுபாடுகள் அவதானிக்கப்பட்டன. இந்த வேறுபாடுகளை இனங்கண்டு கணக்குகளை தீர்ப்பதற்கான நடவடிக்கை எடுக்கப்பட்டிருக்கவில்லை.

2.2.5 விளக்கமளிக்கப்படாத வேறுபாடுகள்

பின்வரும் விடயங்கள் அவதானிக்கப்பட்டன.

(அ) நிதிக்கூற்றுக்களில் காண்பிக்கப்பட்ட படி, செலுத்த வேண்டிய இழப்பீட்டு நிதியம் ரூபா 2,822,502,845 ஆக இருந்த போதிலும் அதற்குரிய சொத்துக்கள் ரூபா 2,678,226,189 ஆக இருந்தது. அந்நிதியத்திற்கும் சொத்துக்களுக்குமிடையே ரூபா 144,276,656 ஆன வேறுபாடு அவதானிக்கப்பட்டது.

(ஆ) வெளிநாடுகளில் அமைந்துள்ள இலங்கை உயர்ஸ்தானிகர் அலுவலகங்களில் பேணப்படுகின்ற நலன்புரி பிரிவுகளுக்குரிய காசு மீதி ரூபா 189,125,330 தொகை மற்றும் ஒன்றிணைந்த நிதிக்கூற்றுக்களில் காணப்படுகின்ற ரூபா 133,157,923 தொகையான மீதிக்கிடையே ரூபா 55,967,407 வேறுபாடு அவதானிக்கப்பட்டது. இவ்வேறுபாட்டிற்காக பணியகத்தால் விளக்கம் சமர்ப்பிக்கப்பட்டிருக்கவில்லை.

2.2.6 கணக்காய்விற்கான சான்றுகள் இன்மை

கணக்காய்விற்காகச் சமர்ப்பிக்கப்படாத சான்றுகள் பின்வருமாறு இருந்தது.

விடயம்	பெறுமதி	சமர்ப்பிக்கப்படாத சான்றுகள்
	ரூபா	
i. கொரியா பிரயாணச் சீட்டு வைப்புக் கட்டணம்	134,541,914	பட்டோலைகள் மற்றும் உறுதிப்படுத்தும் பதிவேடு
ii. கொரியா வீசா வைப்புக் கட்டணம்	31,707,119	
iii. கொரியா தொழில்நுட்பப் பயிற்சிக்காக வழங்கப்பட்ட கடன்	4,563,693	
iv. கொரியாவிற்கு திரும்பச் செல்வதற்கான கட்டணம்	514,888	
v. பதிவுக் கட்டணம் முற்கொடுப்பனவு	13,551,066	
vi. பெறவேண்டிய விமானச் சீட்டுக் கட்டணம்	787,274	

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் விடயங்கள் அவதானிக்கப்பட்டன.

- (அ) 2003 ஆம் ஆண்டு முதல் மீளாய்வாண்டின் இறுதி வரை வெளிநாட்டு தூதரகங்களின் நலன்புரி பிரிவுகளினால் அறவிட்டு பொதுத்திறைசேரியின் ஊடாக பணியகத்திற்கு அனுப்பப்பட்ட ரூபா 2,622,815,725 கூட்டுத்தொகையானது தொழிலாளர் ஒப்பந்த உடன்படிக்கை கட்டணங்களிலிருந்து ரூபா 1,262,267,079 தொகை மாத்திரம் பணியகத்திற்குக் கிடைத்திருந்ததுடன் ரூபா 1,360,548,646 தொகை கிடைக்க வேண்டியிருந்தது.
- (ஆ) மீளாய்வாண்டின் இறுதியில் நிதிக்கூற்றுக்களில் காண்பிக்கப்பட்ட மீளச் செலுத்த வேண்டிய ரூபா 1,038,205 தொகையான கேள்வி வைப்பு மீதியில் 02 வருடங்களை விஞ்சிய ரூபா 583,681 தொகையான மீதி காணப்பட்டதுடன் அம்மீதியை தீர்த்துவைப்பதற்கான நடவடிக்கை எடுக்கப்பட்டிருக்கவில்லை.
- (இ) வெளிநாட்டு வேலைவாய்ப்பு முகவர் நிறுவனத்திலிருந்து மீளாய்வாண்டின் இறுதியில் அறவிடவேண்டியதாகக் காணப்பட்ட ரூபா 2,873,500 தொகையான செஸ் வரிகளிலிருந்து 120 முகவர் நிறுவனங்களுக்குரிய ரூபா 368,750 தொகை 2014 செப்டெம்பர் வரையிலும் அறவிடுவதற்கான நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள்
முகாமைத்துவத் தீர்மானங்களுடனான
தொடர்பு

இணங்காமை

- (அ) 1985 இன் 21 ஆம் இலக்கம் இலங்கையர்களுக்காக இலங்கைக்கு வெளியே பணியாற்றும் சந்தர்ப்பத்தை அதிகரித்தல் மற்றும் அபிவிருத்தி செய்தல், விஷேட பயிற்சி சந்தர்ப்பங்களை வழங்குதல், வெளிநாடு செல்லும் ஊழியர்கள் மற்றும் அவர்களின் குடும்ப அங்கத்தவர்களின் பாதுகாப்பு மற்றும் நலன்களை வழங்குவதற்காக நடவடிக்கை எடுத்தல் நோக்காக இருந்த போதிலும் அதற்கு முரணாக நோக்கத்திலில்லாத டெலன்ட் ஸ்டார் செயற்திட்டத்திற்காக ரூபா 101,613,470 தொகை செலவிடப்பட்டிருந்தது.
- (ஆ) 1983 இன் 12 ஆம் இலக்க பணிக்கொடைக் கொடுப்பனவு அதிகாரச்சட்டத்தின் 5(1) ஆம் பிரிவு மற்றும் 6(2) ஆம் பிரிவு 5 வருட சேவைக்காலத்தைப் பூர்த்தி செய்த பின் சேவையிலிருந்து விலகும் ஊழியர்களுக்கு சேவை முடிவுறுத்தப்பட்ட திகதி முதல் முப்பது நாட்களுக்குள் (30) கணிப்பிடப்பட்ட பணிக்கொடையைச் செலுத்த வேண்டிய போதிலும் பணியகத்தால் சேவையைப் பூர்த்திசெய்த 19 ஊழியர்களுக்காக மீளாய்வாண்டின் போது பணிக்கொடைப் பணம் செலுத்தும் போது 75 முதல் 1654 நாட்கள் வரையான காலதாமதம் ஏற்பட்டிருந்தது.

- (இ) இலங்கை சனநாயக சோசலிசக் குடியரசின் நிதிப்பிரமாணம்
- i நிதிப்பிரமாணம் 371(2) இ முற்பணம் உரிய செயற்பாடு நிறைவடைந்ததும் உடனடியாகத் தீர்க்கப்பட வேண்டிய போதிலும் 18 சந்தர்ப்பங்களின் போது வழங்கப்பட்ட ரூபா 238,183 தொகையான முற்பணம் 09 வருடங்களுக்கு மேற்பட்ட காலமாக தீர்ப்பதற்கான நடவடிக்கை எடுக்கப்பட்டிருக்கவில்லை.
- ii. நிதிப்பிரமாணம் 395(ஈ) ஒவ்வொரு மாத இறுதியிலும் ஏற்பட்ட கொடுக்கல் வாங்கல்கள் தொடர்பாக அடுத்துவரும் மாதத்தின் 15 ஆந் திகதிக்கு முன் வங்கிக் கணக்கிணக்கக் கூற்று தயாரித்து சமர்ப்பிக்கப்பட வேண்டிய போதிலும் பணியகத்தின் 15 நடைமுறைக் கணக்குகள் மற்றும் வெளிநாட்டு உயர்ஸ்தானிகர் அலுவலகங்களில் பேணப்படுகின்ற பணியகத்தின் தொழிலாளர் நலன்புரி பிரிவுகளின் 17 வங்கி நடைமுறைக் கணக்குகளுக்குரிய இணக்கக்கூற்றுக்கள் 32 மாதங்களுக்கும் 03 மாதங்களுக்கும் இடையிலான கால இடைவெளியில் தயாரிக்கப்பட்ட சமர்ப்பிக்கப்பட்டிருந்தன.
- iii. நிதிப்பிரமாணம் 756 வெளிநாட்டு உயர்ஸ்தானிகர் அலுவலகங்களில் பேணப்படுகின்ற பணியகத்தின் 12 தொழிலாளர் நலன்புரிப் பிரிவுகள், மீளாய்வாண்டின் இறுதித் திகதியில் உள்ளவாறு பொருள் மெய்மையாய்வு மேற்கொண்டு உரிய அறிக்கை கணக்காய்விற்குச் சமர்ப்பிக்கப்பட்டிருக்க வில்லை.
- (ஈ) 1990 ஒக்தோபர் 10 ஆந் திகதிய 41/90 ஆம் இலக்க பொது நிருவாகச் சுற்றுநிருபத்தின் 2.11 ஆம் பந்தி 06 மாதங்களுக்கு ஒரு தடவை வாகனங்களின் எரிபொருள் நுகர்வு தொடர்பாக பரிசோதனை மேற்கொள்ளப்பட வேண்டிய போதிலும் மீளாய்வாண்டில் 117 வாகனங்களுக்காக எரிபொருள் ரூபா 27,333,369 தொகை செலவிடப்பட்ட போதிலும் அவ்வாறான பரிசோதனை மேற்கொள்ளப்பட்டிருக்கவில்லை.
- (உ) 2006 சனவரி 25 ஆந் திகதிய தேசிய கொள்வனவு வழிகாட்டிக் கோவை
- (i) 5.4.12 ஆம் பிரிவு பெறுமதி சேர் வரியை வெளிப்படுத்துவதற்காக பணம் செலுத்தியதன் பின்னர் அடுத்துவரும் மாதத்தின் 15 ஆம் திகதி அல்லது அத்திகதிக்கு முன் அக்கொடுப்பனவுகள் தொடர்பான விபரங்கள் கணக்காய்வாளர் தலைமை அதிபதிக்கு பிரதியுடன் உள்நாட்டு இறைவரி ஆணையாளர் நாயகத்திற்கு அறிவிக்கப்பட வேண்டிய போதிலும் அதன் படி நடவடிக்கை எடுக்கப்பட்டிருக்கவில்லை.
- (ii) 1.2.1 ஆம் பிரிவு கொள்வனவு நடைமுறைகளின் மூலம் சான்றுப்படுத்த வேண்டிய விடயங்கள் தொடர்பாக கொள்வனவு மாதிரிகள் தொடர்பாக கவனம் செலுத்தாது தனியார்

பொறியியல் சேவைக் கம்பனிக்குரிய காணி 99 வருட குத்தகை அடிப்படையில் பெறப்பட்டு அதற்காக ரூபா 20 மில்லியன் முற்பணம் செலுத்தப்பட்டிருந்தது.

- (iii) கொள்வனவு வழிகாட்டிக் ரூபா 200,000 இற்கு மேற்பட்ட பழுதுபார்த்தல் கைநூல் இல.19 செலவினங்களுக்காக வரிசை அமைச்சர் செயலாளரின் அங்கீகாரம் பெறவேண்டிய போதிலும் மீளாய்வாண்டில் 09 சந்தர்ப்பங்களின் போது ரூபா 4,927,672 தொகையான பழுதுபார்த்தலுக்கான அங்கீகாரம் பெறப்பட்டிருக்கவில்லை.

2.5 போதிய அதிகாரத்தினால் உறுதிப்படுத்தப்படாத கொடுக்கல் வாங்கல்கள்

ஐப்பான் உயர்ஸ்தானிகர் அலுவலகத்தில் தொழிலாளர் நலன்புரிப் பிரிவில் தொழிலாளர் நலன்புரி உத்தியோகத்தர் பதவி அங்கீகரிக்கப்படாதிருந்ததுடன் 2012 ஆம் ஆண்டிலும் 2013 ஆம் ஆண்டிலும் அங்கீகரிக்கப்படாத பதவிக்காக முறையே ரூபா 5,103,405 தொகையும் ரூபா 3,483,992 தொகையும் சம்பளம் மற்றும் படிக்களாகச் செலுத்தப்பட்டிருந்தன. பணியகத்தால் வழங்கப்பட்ட பதிலின் படி, ஐப்பானில் வேலை செய்கின்ற இலங்கை ஊழியர்கள் தொடர்பாக பிரச்சினைகள் இல்லாமையும் இலங்கை ஊழியர்களுக்கான தொழில் வாய்ப்புகளை மேம்படுத்துவது அந்த உத்தியோகத்தர்களின் செயற்பொறுப்பெனவும் நலன்புரி நடவடிக்கைகள் மிகக் குறைந்த மட்டத்தில் காணப்படுகின்றமையால் அந்த உத்தியோகத்தர்களின் சம்பளம் மற்றும் படிகள் கொடுப்பனவு மாத்திரமே மேற்கொள்ளப்படுவதாகவும் குறிப்பிடப்பட்டிருந்தது.

3. நிதி மீளாய்வு

3.1 நிதி விளைவு

மீளாய்வாண்டில் பணியகத்தினதும் அதன் துணைக் கம்பனியினதும் செயற்பாடுகளிலிருந்தான வருமானம் வரிக்கு முன்னர் ரூபா 326,198,141 மிகையாக இருந்ததுடன் அதற்கு நேரொத்த முன்னைய ஆண்டின் மிகை ரூபா 258,895,523 ஆனமையால் மீளாய்வாண்டின் நிதிவிளைவுகளில் ரூபா 67,302,618 தொகை அல்லது 26 சதவீத அதிகரிப்பைக் காண்பித்தது. முன்னைய ஆண்டுடன் ஒப்பீடு செய்த போது வருமானத்தின் அதிகரிப்பு முன்னேற்றத்திற்கு பிரதானமாகத் தாக்கமளித்திருந்தது.

3.2 நிறுவனத்திற்கு எதிராக அல்லது நிறுவனத்தினால் ஆரம்பிக்கப்பட்டுள்ள சட்ட விடயங்கள்

பணியகத்திற்கு எதிராக மீளாய்வாண்டின் இறுதித் திகதியில் உள்ளவாறு வெளித்தரப்பினரால் 15 வழக்குகள் தொடரப்பட்டிருந்ததுடன் பணியகத்தினால் வெளித்தரப்பினருக்கும் ஒரு வழக்கு தொடரப்பட்டிருந்தது.

4. செயற்பாட்டு மீளாய்வு

4.1 செயலாற்றல்

பின்வரும் விடயங்கள் அவதானிக்கப்பட்டன.

- (அ) பணியகத்திற்குரிய 18 பிரதேச பயிற்சி நிலையங்களுக்கு மேலதிகமாக 11 தனியார் பயிற்சி நிலையங்களின் மூலம் வெளிநாடு செல்லும் ஊழியர்களுக்கு பயிற்சியளிக்கப்படுவதுடன் தனியார் பயிற்சி நிலையங்களில் பயிற்சியளித்தல் மற்றும் பயிற்சி பெறுனர்களுக்கு வழங்கப்படுகின்ற சேவைகள் தொடர்பாக

போதியளவான மேற்பார்வை மற்றும் நிர்வகித்தல் பணியகத்தால் மேற்கொள்ளப்படாதிருந்தமை அவதானிக்கப்பட்டது.

- (ஆ) மீளாய்வாண்டின் செயல் நடவடிக்கைத் திட்டத்தின் பிரகாரம் இலக்கிடப்பட்ட செயலாற்றல் நிலை பூரணமாக நிறைவேற்றப்படாத 13 விடயங்களும் செயலாற்றல் நலிவான நிலையில் இருந்த 25 விடயங்களும் காணப்பட்டன.

4.2 முகாமைத்துவ செயற்திறனின்மைகள்

பின்வரும் விடயங்கள் அவதானிக்கப்பட்டன.

- (அ) முறையான ஒழுக்காற்று விசாரணையின் பின்னர் சேவையிலிருந்து நீக்கப்பட்ட பணியகத்தின் ஒரு உத்தியோகத்தர் ஒழுக்காற்று பரிசோதனை கட்டளையை கவனத்தில் கொள்ளாது மீளவும் சேவையில் அமர்த்தப்பட்டிருந்த போதிலும் 2014 பெப்ரவரி 12 ஆந் திகதி மீள ஒரு தடவை சேவையில் அமர்த்தியமை இரத்துச்செய்யப்பட்டிருந்ததுடன் 2013 யூலை தொடக்கம் 2014 சனவரி மாதம் வரை சம்பளம் மற்றும் படியாக ரூபா 152,960 தொகை செலுத்தப்பட்டிருந்தது.
- (ஆ) பணியகத்தால் மிகையூதியப் படி செலுத்தும் போது ஆண்டில் சம்பளமற்ற 10 விடுமுறை அல்லது அதற்கு மேல் பெற்ற உத்தியோகத்தர்களுக்கு மிகையூதிய படிக்காக உரித்தற்ற போதிலும் அதற்கு முரணாக பணியகத்தின் முறைமைப் பகுப்பாய்வாளராக சேவையில் நியமிக்கப்பட்டதிலிருந்து 2007 திசெம்பர் 24 ஆந் திகதி முதல் சம்பளமற்ற விடுமுறை பெற்ற ஒரு உத்தியோகத்தருக்கு 2007 ஆம் ஆண்டில் 11½ நாட்கள் சம்பளமற்ற விடுமுறை பெற்றிருக்கும் போது ரூபா 51,875 தொகையான மிகையூதியப்படி செலுத்தப்பட்டிருந்தது. உத்தியோகத்தரிடமிருந்து அப் பணத்தை பணியகத்திற்கு அறவிடுவதற்கு கணக்காய்வுத் திகதியான 2014 மே 12 ஆந் திகதி வரையிலும் நடவடிக்கை எடுக்கப்பட்டிருக்கவில்லை.
- (இ) மேற்கூறப்பட்ட முறைமைப் பகுப்பாய்வாளரால் சில சந்தர்ப்பங்களின் போது பெறப்பட்ட சம்பளமற்ற விடுமுறை கால எல்லைக்குரிய பணியகமும் உத்தியோகத்தரும் கைச்சாத்திட்ட உடன்படிக்கையின் படி சேவையாற்ற வேண்டிய ஆகக் குறைந்த சேவைக்காலம் சேவையாற்றாமையின் காரணமாக அறவிடவேண்டிய ரூபா 866,828 தொகையான தண்டப்பணத்தை அறவிடுவதற்கு பணியகத்தால் 2014 மே 12 ஆந் திகதி வரையும் நடவடிக்கை எடுக்கப்பட்டிருக்கவில்லை.
- (ஈ) மீளாய்வாண்டின் இறுதி வரையில் வெளிநாடு சென்றோர்களின் முறைப்பாடுகள்/ பிணக்குகளை சமரசத்திற்குக் கொண்டுவருவதற்காக முகவர் நிறுவனத்தால் மீளாய்வாண்டிலும் 05 வருட காலப்பகுதியிலும் வைப்புச் செய்யப்பட்ட பணத்தின் கூட்டுத்தொகை ரூபா 17,465,688 ஆக இருந்ததுடன் வைப்புச் செய்யப்பட்ட பணத்தில் தீர்க்கப்படாத மீதியைத் தீர்ப்பதற்கு 2014 செப்தெம்பர் வரையிலும் நடவடிக்கை எடுக்கப்பட்டிருக்கவில்லை.
- (உ) வெளிநாடு சென்ற ஊழியர்களுக்கான சேமலாப நிதிய உத்தேசத்திட்டம் பணியகத்தால் 1989 முதல் 1996 ஆம் ஆண்டு வரை பேணப்பட்டிருந்ததுடன் பங்களிப்புப் பணமாக வெளிநாடு சென்றவர்களினால் செலுத்தப்படுகின்ற பணத்தில் 60 சதவீதம் உரிய ஊழியர்களுக்காக ஊழியர் நம்பிக்கைப் பொறுப்பு நிதியத்தில் வைப்புச் செய்யப்பட்டு மிகுதி பணியகத்தால் நிறுத்தி வைக்கப்பட்டிருந்தது. மீளாய்வாண்டின் இறுதித் திகதியில் உள்ளவாறு பணியகத்தால் நிறுத்தி வைக்கப்பட்ட பணம் ரூபா 6,110,128 ஆகும். உரிய சேமலாப நிதியத் திட்டம் தற்போது செயற்பாடற்ற நிலையில் காணப்பட்டதுடன் பணியகத்தால் 1620 வெளிநாட்டில் வேலை செய்வோருக்குரிய பணம் அவர்களுக்கு விடுவிக்கப்படாமல் நிறுத்தி வைக்கப்பட்டிருந்தது.

- (ஊ) 1990 ஆம் ஆண்டின் போது ஈராக்கினால் குவைத் ஆக்கிரமிக்கப்பட்டதனால் அங்கே தொழில்களில் ஈடுபட்ட இலங்கையர்களுக்கு ஏற்பட்ட இழப்புக்களுக்கு நட்டஈடு செலுத்துவதற்காக ஐக்கிய நாடுகளின் நட்டஈடு ஆணைக்குழுவிருந்து கிடைத்த பணத்தில் எஞ்சிய ரூபா 2,822,502,845 தொகை உரிய ஊழியர்களுக்குச் செலுத்தி முடிவுறுத்துவதற்கு முறையான வேலைத்திட்டம் பணியகத்தால் எடுக்கப்பட்டிருக்கவில்லை.
- (எ) 2009 முதல் 2013 வரை காப்புறுதி நட்டஈடாக காப்புறுதி நிறுவனத்திலிருந்து கிடைத்த பணத்தில் ரூபா 3,474,174 தொகை உரிய வெளிநாட்டில் வேலை செய்தவர்களுக்குச் செலுத்துவதற்கு நடவடிக்கை எடுக்காது கடன்கொடுத்தோராக நிதிக்கூற்றுக்களில் காண்பிக்கப்பட்டிருந்தது.

4.3 செயற்பாட்டு செயற்திறனின்மைகள்

பின்வரும் விடயங்கள் அவதானிக்கப்பட்டன.

- (அ) பணியகத்தினால் வைப்புச் செய்யப்பட்ட ரூபா 1,210,968 தொகை பெறவேண்டியதாக நிதிக்கூற்றுக்களில் காண்பிக்கப்பட்ட போதிலும் அத்தொகையை மீள அறவிடுவது தொடர்பாக எவ்வித பின்தொடர் நடவடிக்கைகளும் எடுக்கப்பட்டிருக்கவில்லை.
- (ஆ) இலங்கை வெளிநாட்டு வேலைவாய்ப்பு முகவரண்மையின் நிதிக்கூற்றுக்களின் பிரகாரம் வெளிநாட்டில் தொழில்புரியும் 32 பேருக்குச் செலுத்த வேண்டிய ரூபா 9,813,000 தொகையான மரண இழப்பீடுகளிலிருந்து 11 பேர்களுக்காகச் செலுத்த வேண்டிய ரூபா 3,465,000 தொகைக்காக காப்புறுதி இழப்பீட்டுப் பணம் கிடைத்திருந்த போதும், பணிகத்தால் கணக்காய்வுத் திகதியான 2014 செப்டெம்பர் 12 ஆந் திகதி வரையில் ஒரு வருட காலத்தை விஞ்சியிருந்தும் அப்பணம் உரிய இழப்பீட்டு உரித்தாளிக்கு விடுவிப்பதற்கு முறையான நடவடிக்கை எடுக்கப்பட்டிருக்கவில்லை.
- (இ) வாகனக் கடன் பதிவேடு நாளதுவரையாக்கப்பட்டிராததுடன் தெரிவுப் பரிசோதனையின் போது பின்வரும் விடயங்கள் அவதானிக்கப்பட்டன.
- மூன்று உத்தியோகத்தர்களுக்கு செலுத்தப்பட்ட வாகனக் கடன் ரூபா 1,049,000 தொகை வாகனக் கடன் பதிவேட்டில் உள்ளடக்கப்பட்டிருக்கவில்லை.
 - புதிதாக வழங்கப்பட்ட கடன் உள்ளடக்கப்படாமையாலும் அறவிடப்படுகின்ற கடன் பணம் உரிய முறையில் பதிவேடுகளுக்குக் கொண்டுவரப்படாமையாலும் உத்தியோகத்தரின் ரூபா 372,000 தொகையான கடன் மீதி ரூபா 87,360 ஆகக் கடன் பதிவேட்டில் காண்பிக்கப்பட்டிருந்தது.
- (ஈ) 38 உத்தியோகத்தர்களால் பெறப்பட்ட ரூபா 5,625,164 தொகையான விழா, அவசர, இடர் மற்றும் வாகனக் கடன்கள் மற்றும் ரூபா 512,009 தொகையான வட்டிப்பணம் என்பவற்றை மீள அறவிடுவதற்கு நடவடிக்கை எடுக்கப்படாதிருந்தமை அவதானிக்கப்பட்டது.
- (உ) உத்தியோகத்தரால் பெற்றுக்கொள்ளப்பட்ட முற்பணம் தீர்க்கப்படாதிருக்கும் போது 09 சந்தர்ப்பங்களில் மீளவும் முற்பணமாக ரூபா 3,184,340 தொகை அந்த உத்தியோகத்தர்களுக்கே வழங்கப்படாமை அவதானிக்கப்பட்டது.

4.4 குறைவாகப் பயன்படுத்தப்பட்ட சொத்துக்கள்

பின்வரும் விடயங்கள் அவதானிக்கப்பட்டன.

- (அ) தங்காலை பயிற்சி நிலையத்தில் 100 அடுக்குக் கட்டிடங்களுக்காக 200 நுளம்பு வலைகள் கட்டளையிடப்பட்டு பெறப்பட்டிருந்தது. ஒரு நுளம்பு வலை ஒரு அடுக்குக் கட்டிடங்களுக்கு போதுமானதாகையால் தேவையினை விஞ்சி 100 நுளம்பு வலைகள் கட்டளையிடப்பட்டமையின் காரணமாக ரூபா 245,000 பெறுமதியான நுளம்பு வலைகள் பயன்பாட்டிற்கு எடுக்கப்படாது களஞ்சியப்படுத்தப்பட்டிருந்தன.
- (ஆ) பணியகத்தினால் சகல மாவட்டங்களையும் உள்ளடக்கும் வகையில் குடியகல்வோர் பயிற்சி நிலையத்தை அமைப்பதற்கு அமைச்சரவை அங்கீகாரம் வழங்கியிருந்தது. அதன் பிரகாரம் கதிர்காமம், இரத்தினபுரி, ஹாலிஎல, ஹோமாகம மற்றும் தம்புள்ள குடியகல்வோர் வள நிலையங்களை நிர்மாணிப்பதற்காக 2007 ஆம் ஆண்டு முதல் 2013 யூலை மாதம் வரையான காலத்தின் போது ரூபா 57,272,816 தொகை செலவிடப்பட்டிருந்த போதிலும் மீளாய்வாண்டின் இறுதி வரையிலும் அந்த நிர்மாண செயற்திட்டங்களின் வேலை முடிவுறுத்தப்படாமையால் நிலையங்களைப் பயன்பாட்டிற்கு எடுக்க முடியாதிருந்தது.

4.5 இனங்காணப்பட்ட நடடங்கள்

பின்வரும் விடயங்கள் அவதானிக்கப்பட்டன.

- (அ) 2011 மற்றும் 2012 ஆம் ஆண்டுகளுக்குரிய தேசிய காப்புறுதி நம்பிக்கைப் பொறுப்பிற்கும் இலங்கை வெளிநாட்டு வேலைவாய்ப்பு முகவர் நிறுவனத்திற்கு காப்புறுதித் தவணையாக செலுத்தப்பட்ட ரூபா 218,681,760 தொகையில் உள்ளடக்கிய ரூபா 23,430,210 தொகையான உள்ளீட்டு வரித்தொகை வரிக் கொடுப்பனவு கணிப்பீடு செய்யும் போது ஈடுசெய்வதற்கு நடவடிக்கை எடுக்கப்பட்டிருக்கவில்லை.
- (ஆ) 2008 ஆம் ஆண்டு முதல் 2011 ஆம் ஆண்டு வரை விமான நிலைய பிரிவின் மூலம் 146 குடியகல்வோர் பணியகத்தில் பதிவு செய்யப்பட்டிருக்கும் போது ரூபா 822,894 தொகை குடியகல்வோரிடமிருந்து அறவிடப்பட்டிருக்கவில்லை.
- (இ) வங்கிக் கணக்கிற்கு பதிவுக்கட்டணமாக 2007 ஆம் ஆண்டில் வைப்புச் செய்யப்பட்ட ரூபா 12,260 தொகையான தேறாத வைப்புக்கள் பணிப்பாளர் சபையின் தீர்மானத்தின் படி முறையான பரிசீலனையின்றி பதிவுரிக்கப்பட்டிருந்தது.
- (ஈ) இலங்கை வெளிநாட்டு வேலைவாய்ப்பு முகவரகத்தால் 2009 சனவரி, ஏப்ரல் 2010 செப்டெம்பர் மற்றும் 2013 பெப்ரவரி மாதங்களில் ஊழியர் நம்பிக்கைப் பொறுப்பு நிதியத்திற்கு நாளதுவரையாகச் செலுத்தாமையின் காரணமாக ரூபா 5,986 தொகை மிகைக்கட்டணமாகச் செலுத்தப்பட்டிருந்தது.

4.6 ஏனைய அரசு நிறுவனங்களுக்கு வழங்கப்பட்ட பணியகத்தின் வளங்கள்

பின்வரும் விடயங்கள் அவதானிக்கப்பட்டன.

- (அ) 2003 யூன் 02 ஆந் திகதிய PED/12 ஆம் இலக்க பொது முயற்சிகள் சுற்றுநிருபத்தின் 8.3.9 ஆம் பிரிவிற்கு முரணாக பணியகத்திற்குரியதாக வாடகை அடிப்படையில் பெறப்பட்ட 03 வாகனங்கள் உரிய அமைச்சினாலும் ஏனைய அரசு நிறுவனத்தினாலும் பயன்படுத்தப்பட்டிருந்தது. அதற்காக பணியகத்தால் மீளாய்வாண்டின் போது ரூபா 2,229,874 தொகையான எரிபொருள் மற்றும் வாடகை செலுத்தப்பட்டிருந்தது.

(ஆ) பணியகத்தின் 10 உத்தியோகத்தர்கள் அமைச்சிலும் அரசாங்கத்தின் ஏனைய நிறுவனங்களிலும் சேவையில் ஈடுபடுத்தப்பட்டிருந்ததுடன் 2013 மற்றும் 2014 யூன் வரை முறையே ரூபா 5,425,814 தொகை மற்றும் ரூபா 2,527,220 தொகை சம்பளம் மற்றும் வேதனங்களாகச் செலுத்தப்பட்டிருந்தது.

4.7 சிக்கனமற்ற கொடுக்கல் வாங்கல்கள்

பதுளை மாவட்டத்தின் ஹாலிஎல பிரதேச செயலகப் பிரிவில் ஒரு ஏக்கர் நில அளவு ரூபா 20 மில்லியனுக்குச் கொள்வனவு செய்யப்பட்டதன் பின்னர் மதிப்பீட்டுக் கிரயம் ரூபா 594 மில்லியன் செலவில் 06 மாடிகளையுடைய குடியகல்வோர் வள நிலையம் நிர்மாணிப்பதற்கு திட்டமிடப்பட்ட சந்தர்ப்பத்தில் பதுளை மாவட்டத்தின் ஹப்புத்தளை பிரதேச செயலகப் பிரிவில் மீளவும் பயிற்சி நிலையம் நிர்மாணிப்பதற்காக 99 வருட குத்தகை அடிப்படையில் ரூபா 84 மில்லியனுக்கு காணி கொள்வனவு செய்வதற்கு நடவடிக்கை எடுத்தல் சிக்கனமற்ற கொடுக்கல் வாங்கலாக அவதானிக்கப்பட்டது.

4.8 பதவியணியினர் நிருவாகம்

2013 திசெம்பர் 31 ஆந் திகதியில் உள்ளவாறு பணியகத்திற்குரிய பதவியணியினர் விபரம் பின்வருமாறு இருந்தது.

(அ) 2013 திசெம்பர் 31 ஆந் திகதியில் உள்ளவாறு பணியகத்தின் 24 பதவிகளுக்காக 892 நிரந்தர பதவியணியினர் அங்கீகரிக்கப்பட்ட போதிலும் உள்ளபடியான நிரந்தர பதவியணியினர் 821 ஆனமையால் 71 வெற்றிடங்கள் அவதானிக்கப்பட்டன.

(ஆ) முகாமைத்துவ சேவைகள் திணைக்களத்தின் 2010 செப்டெம்பர் 06 ஆந் திகதிய DMS/E4/46/4/274/1 ஆம் இலக்க பதவியணியினர் அங்கீகரித்தல் கடிதத்தின் மூலம் பதவியணியினரை மீள நிரம்பும் திட்டத்தில் பணியகத்தின் 24 பதவிகளுக்காக 892 பதவியணியினர் அங்கீகரிக்கப்பட்டிருந்தது. எனினும் மேலே காண்பிக்கப்பட்டதன் படி அங்கீகரித்த பதவியணியினரின் வெற்றிடங்களை நிரப்புவதற்கு நடவடிக்கை எடுக்காது அங்கீகரித்த மற்றும் வெற்றிட எண்ணிக்கையையும் விஞ்சி ஒப்பந்த, இரண்டாம்தர மற்றும் பணிப்பொறுப்பின் அடிப்படையில் முறையே 248, 16 மற்றும் 03 பேர்கள் சேவையில் ஈடுபடுத்தப்பட்டிருந்தனர்.

(இ) அங்கீகரிக்கப்படாத 09 பதவிகளுக்காக ஒப்பந்த அடிப்படையில் 22 உத்தியோகத்தர்கள் சேர்க்கப்பட்டிருந்ததுடன் அதற்காக ரூபா 9,069,532 தொகை 2013 ஆம் ஆண்டின் போது சம்பளம் மற்றும் படிக்களாகச் செலுத்தப்பட்டிருந்தது.

4.9 வாகனப் பயன்பாடு

பின்வரும் விடயங்கள் அவதானிக்கப்பட்டன.

(அ) 18 உத்தியோகத்தர்களால் 2013 மார்ச் தொடக்கம் திசெம்பர் வரையான காலப்பகுதிக்குரிய அங்கீகரிக்கப்பட்ட எல்லையை விஞ்சி வழங்கப்பட்ட ரூபா 2,204,131 தொகையான எரிபொருள் 13,632.75 லீற்றருக்காக உரிய அங்கீகாரம் பெறப்பட்டிருக்கவில்லை.

(ஆ) பணியகத்தினால் 1999 நவம்பர் 12 ஆந் திகதி ரூபா 2,075,000 இற்கு கொள்வனவு செய்யப்பட்ட இசுசு ரூபர் ஜீப் வண்டிக்காக 1999 நவம்பர் முதல் 2013 ஆகஸ்ட் அல்லது அதற்குக் கிட்டிய கால எல்லை வரை 174,142 கிலோ மீற்றர் ஓடப்பட்டிருந்தது. அக்கால எல்லைக்குரிய ஒட்டுமொத்த பழுதுபார்த்தல் செலவினம் ரூபா 6,682,144 ஆக இருந்ததுடன் வாகனத்தின் கிரயத்தைப் போல மூன்று மடங்கிற்குக் கிட்டிய பணம் பழுதுபார்த்தல்களுக்காகச் செலவிடப்பட்டிருந்தது.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

பணியகத்தால் 2011-2015 காலப்பகுதிக்காக கூட்டிணைந்த திட்டம் தயாரிக்கப்பட்டிருந்த போதிலும் 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றுநிருபத்தின் 5.1.2 ஆம் பந்தியின் பிரகாரம், கூட்டிணைந்த திட்டத்தின் பணிகளை நிறைவேற்றுதல் தொடர்பான செயல்முன்னேற்றம் மற்றும் அமுல்படுத்தப்படாத மற்றும் மந்தகதியிலுள்ள பிரிவுகள் தொடர்பாக மதிப்பீட்டைச் செய்து எஞ்சிய நடவடிக்கைகள் தொடர்பான அறிக்கை தயாரிக்கப்பட்டிராததுடன் பணிப்பாளர் சபையின் கவனத்திற்கும் உள்ளாக்கப்பட்டிருக்கவில்லை.

5.2 பாதீட்டுக் கட்டுப்பாடு

பின்வரும் விடயங்கள் அவதானிக்கப்பட்டன.

(அ) பணியகத்தின் மதிப்பிடப்பட்ட செலவினம் மற்றும் உள்ளபடியான செலவினங்களுக்கிடையே 11 சதவீதம் முதல் 629 சதவீதத்திற்கிடையிலான முரண்கள் காணப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியாகப் பயன்படுத்தப்பட்டிருக்கவில்லை.

(ஆ) ஊழியர் நலன்புரி நிதியத்தில் மதிப்பிடப்பட்ட செலவினம் மற்றும் உள்ளபடியான செலவினங்களுக்கிடையே 33 சதவீதம் முதல் 100 சதவீதத்திற்கிடையிலான முரண்கள் காணப்பட்டமையால் அந்த நிதியத்திலிருந்து போதியளவான நலன்புரி நடவடிக்கைகளை நிறைவேற்றுதல் தொடர்பாக கணக்காய்வில் ஏற்றுக்கொள்ள முடியாதிருந்தது.

5.3 கணக்காய்வு மற்றும் முகாமைத்துவக் குழு

03 கணக்காய்வு மற்றும் முகாமைத்துவ குழுக்கூட்டங்கள் நடாத்தப்பட்ட போதிலும் அதன் மூலம் எடுக்கப்பட்ட தீர்மானம் பணிப்பாளர் சபையின் கவனத்திற்காக தொடர்புபடுத்தப்படாதிருந்தமை அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் தொடர்பாக காலத்துக்குக் காலம் பணியகத்தின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு துறைகள் தொடர்பாக விசேட கவனம் கோரப்படுகின்றது.

(அ) கணக்கீடு

(ஆ) வாகன நிர்வாகம்

(இ) வெளிநாட்டு தூதரகங்கள் மூலம் உழைக்கப்படுகின்ற வருமானமும் சேவை வழங்கலும்

(ஈ) வெளிநாட்டு வேலை முகவர் நிறுவனங்களின் நடவடிக்கைகள்

(உ) சொத்துப் பயன்பாடு